

शिक्षाविद् दिलीप मोदी को राष्ट्रीय शिक्षा सम्मान मिला

माई झुंझुनू। समग्र शिक्षा को समर्पित, नव प्रयोग व नवाचारों के हिमायती, सुप्रसिद्ध शिक्षाविद् जीवेम शिक्षण समूह के चैयरमैन दिलीप मोदी को वर्ल्ड प्रोग्रेस सोसायटी द्वारा एक और राष्ट्रीय स्तर के पुरस्कार से सम्मानित किया गया।

वर्ल्ड हैबिटेड सेंटर, लोदी रोड, नई दिल्ली में आयोजित एक विशेष सम्मान समारोह में सिक्किम के राज्यपाल बी पी सिंह तथा भारत में इण्डोनेशिया के राजदूत ए. डी गालिब ने जीवेम चैयरमैन दिलीप मोदी को शिक्षा के क्षेत्र में उत्कृष्ट उल्लेखनीय कार्य करने पर राष्ट्रीय शिक्षा सम्मान से सम्मानित किया। इस अवसर पर तमिलनाडु के पूर्व राज्यपाल भीष्म नारायण सिंह, पंजाब के पूर्व राज्यपाल ओ पी वर्मा, पूर्व चुनाव आयुक्त जी वी जी कृष्णमूर्ति, सी बी आई के पूर्व निदेशक सरदार जोगेन्द्र सिंह, अखिल भारतीय कांग्रेस कमेटी सचिव वेद प्रतापसिंह व अन्य अनेक गणमान्य लोग उपस्थित थे।

उल्लेखनीय है कि इससे पूर्व भी जीवेम चैयरमैन श्री मोदी राष्ट्रीय व अंतर्राष्ट्रीय स्तर पर सम्मानित हो चुके हैं। थाईलैण्ड की राजधानी बैंकाक में अंतर्राष्ट्रीय स्तर के समारोह में मोदी को शिक्षा के क्षेत्र में नव तकनीक व नवाचारों के प्रयोग हेतु



सम्मानित किया गया। इडरा द्वारा लाइफ अचीवमेन्ट अवार्ड इन एज्युकेशन एक्सलेंस पुरस्कार के अलावा मोदी आई एम अहमदाबाद में भी सम्मानित हो चुके हैं। गौरतलब है कि चैयरमैन मोदी के शैक्षिक भ्रमण पर होने के कारण यह सम्मान जीवेम छात्रावास अधीक्षक के. आर. धीवा ने प्राप्त किया।

अपने 26 वर्षों की सफलता यात्रा से उत्साहित मोदी ने शिक्षा के क्षेत्र को सर्वांग समर्पित होने की अपनी प्रतिबद्धता को पुनः दोहराया। जीवेम समूह की तीनों शाखाओं के साथ तीनों शाखाओं के साथ सभी होस्टल्स में भी खुशी का माहौल बना

हुआ था। इस मौके पर अनेक संस्थाओं व शहर के गणमान्य लोगों द्वारा मोदी दम्पति को बधाईयां प्रेषित की गयी। इस अवसर पर जीवेम समूह की प्रबंध निदेशक नीरजा मोदी, न्यू झुंझुनू एकेडमी के प्रधानाचार्य मोहनलाल धायल, झुंझुनू एकेडमी के प्रिंसिपल डॉ. रविन्द्र सिंह शेखावत, रविशंकर शर्मा, पी आर अरविन्द शर्मा, झुंझुनू इंटरनेशनल स्कूल की प्रधानाचार्य सुनिता मिश्रा, सोमेश भारद्वाज, छात्रावास अधीक्षक कुरडाराम धीवा, रमेश चन्द्र कुल्हार, मूलचंद झाझड़िया एवं अन्य गणमान्य लोग उपस्थित थे। उल्लेखनीय है कि ग्राम भीखनसर - बिसाऊ में भी छात्र विकास के सम्मान स्वरूप व्यापक स्तर पर अभिनन्दन समारोह मनाया गया था। छात्र विकास वर्तमान में कोटा में आई आई टी की कोचिंग ले रहा है।

जिला शिक्षा अधिकारी ने किया विकास का अभिनन्दन

माई झुंझुनू, 29 मई। न्यू झुंझुनू एकेडमी- मेरिट वाला स्कूल के छात्र विकास जांगिड़ के राजस्थान माध्यमिक शिक्षा बोर्ड 12वीं विज्ञान वर्ग में नौवीं मैरिट प्राप्त करने पर आज जिला शिक्षा अधिकारी अर्जुनलाल वर्मा ने छात्र विकास एवं उसके अभिभावकगण के साथ विद्यालय परिवार का अभिनन्दन किया। एक सादे समारोह में बोलेते हुए वर्मा ने कहा कि छात्र विकास ने 12वीं विज्ञान वर्ग में नौवां स्थान प्राप्त करके जिले भर का गौरव बढ़ाया है। समारोह में छात्र विकास के साथ सभी विशिष्ट जनों का मिठाई खिलाकर और माला पहनाकर स्वागत किया गया। इस अवसर पर शिक्षा विभाग के अधिकारी, कर्मचारियों के साथ छात्र विकास के दादा भारदमल जांगिड़ सरपंच भौवसर विद्यालय के प्रधानाचार्य मोहनलाल धायल, छात्रावास अधीक्षक कुरडाराम धीवा, रमेशचन्द्र कुल्हार, मूलचंद झाझड़िया एवं अन्य गणमान्य लोग उपस्थित थे। उल्लेखनीय है कि ग्राम भीखनसर - बिसाऊ में भी छात्र विकास के सम्मान स्वरूप व्यापक स्तर पर अभिनन्दन समारोह मनाया गया था। छात्र विकास वर्तमान में कोटा में आई आई टी की कोचिंग ले रहा है।

काशीनाथ श्यामसुन्दर खेतान एवं श्रीमती केसरी देवी खेतान चे. ट्रस्ट के सहयोग से निःशुल्क चिकित्सा शिविर



माई झुंझुनू, 14 जून। श्री चावो दादी मंदिर प्रांगण में रविवार को काशीनाथ श्यामसुन्दर खेतान एवं श्रीमती केसरी देवी खेतान चेरीटैबल ट्रस्ट मुम्बई के आर्थिक सहयोग से निःशुल्क नाक, कान व गला चिकित्सा शिविर लगाया गया। जानकारी देते हुए शिविर संयोजक गिल्लूराम मोदी ने बताया कि शिविर में शहरी एवं ग्रामीण क्षेत्रों के 175 रोगियों का निःशुल्क उपचार किया गया एवं शिविर में आने वाले रोगियों को दवाइयां प्रदान की गईं। शिविर में जयपुर के डॉ. मनीष गोयल, डॉ. जीआर मील व डॉ. कपिल ने अपनी सेवाएं दीं। शिविर का शुभारंभ सुबह दीप प्रज्वलन के साथ किया गया। इस अवसर पर हरिशंकर खेतान, उमेश खेतान, कृष्ण पुरारी खेतान, रविगोपाल खेतान, श्री चावो विद्या मंदिर स्कूल के प्राचार्य पूर्ण सिंह, महेश केडिया ने भी अपनी सेवाएं दीं। सामाजिक सेवाओं में ऐसे आयोजन की शिविर में आए जिले के विभिन्न क्षेत्रों के लोगो ने खाशी प्रशंसा की। शहर के सामाजिक एवं ट्रस्ट के सदस्यों ने शिविर में सहयोग दिया।

चुड़ी- अजीतगढ़ में श्रीमद् भागवत कथा का आयोजन



माई झुंझुनू, 8 जून। जिले के चुड़ी- अजीतगढ़ में श्रीमती सावित्री देवी तथा सत्यनारायण रूथला के आर्थिक सहयोग से श्रीमद् भागवत कथा का आयोजन किया जा रहा है। जिसमें लालजी भाई बिहारी ने कथा वाचन करते हुए कहा कि पृथ्वी पर जब-जब अधर्म का विस्तार होता है भगवान किसी न किसी रूप में अवतार लेकर दुष्टों का नाश करके धर्म की रक्षा करते हैं। कथा में गोवर्धन पूजा, छप्पन भोग तथा कृष्ण लीला का रसोपान कर्वाते हुए श्रोताओं को भाव विभोर कर दिया। इस दौरान ब्राह्मण महासभा द्वारा कथा वाचक लालजी भाई का भगवान परशुराम का चित्र तथा दुपट्टा भेंट कर सम्मान किया गया। इस अवसर पर जिला ब्राह्मण महासभा अध्यक्ष डॉ. दयाशंकर बावलिया, महेश बसावतिया, उमाशंकर महामियां, ओमप्रकाश, राजू खण्डेलवाल, विनोद शर्मा, हेमन्त शर्मा, मनोज, योगेश सहित अनेक गणमान्य जन उपस्थित थे।

राजेश बाबल को डॉक्ट्रेट की उपाधि



माई झुंझुनू, 8 जून। बीकानेर विश्वविद्यालय ने शिक्षा में डॉक्ट्रेट की उपाधि युवा राजेश बाबल को प्रदान की। जानकारी के अनुसार बाबल ने अपना शोध कार्य प्रोफेसर जेडी सिंह के मार्गदर्शन में किया। बाबल का पीएचडी विषय झुंझुनू जिले की उच्च प्राथमिक और माध्यमिक विद्यालयों में शिक्षकों की अध्ययन आदर्श था। राजेश बाबल को डॉक्ट्रेट की उपाधि मिलने पर सीए रोहित चौधरी, विकेश सिंहाग, लोकेश सहित अनेक लोगों ने बधाई प्रेषित की।

राजस्थानी फिल्मों के सत्री मरूधरा गौरव से सम्मानित



माई झुंझुनू, 8 जून। राजस्थानी फिल्मों के प्रसिद्ध अभिनेता एवं निर्माता-निर्देशक सत्री अग्रवाल को मरूधरा गौरव सम्मान से सम्मानित किया गया है। जानकारी के अनुसार सत्री अग्रवाल को इस सम्मान से महाराष्ट्र के गोरेगांव-मुम्बई स्थित ओबेराय माल में सामाजिक एवं सांस्कृतिक संस्था मरूधरा द्वारा आयोजित समारोह में एडवोकेट अशोक सरावगी ने सम्मानित किया। उन्हें सम्मान में 21 हजार रुपये की राशि, शॉल, रजत श्रीफल व स्मृति चिन्ह भेंट किया। समारोह की अध्यक्षता डॉ. श्याम अग्रवाल ने की तथा मुख्य अतिथि एडवोकेट अशोक सरावगी व विशिष्ट अतिथि ओमप्रकाश गाडिया थे। इस अवसर पर काशीनाथ गाडिया, मरूधरा संस्थापक रामस्वरूप गाडिया, अध्यक्ष सुरेन्द्र गाडिया, सह मंत्री अंजनी गाडिया, उपाध्यक्ष रामस्वरूप अग्रवाल, कार्यक्रम संयोजक पवन केडिया, फिल्म निर्माता रजनीकांत चोरा सहित अनेक गणमान्य जन उपस्थित थे।

कुंजबिहारी झुंझुनूवाला को मातृशोक

माई झुंझुनू। अखिल भारतीय अग्रवाल सम्मेलन की राष्ट्रीय कार्यसमिति के विशिष्ट आमंत्रित सदस्य चैम्बर आफ कामर्स के उपाध्यक्ष सह पूर्व लायन्स डिस्ट्रीक्ट गवर्नर कुंजबिहारी झुंझुनूवाला की माताजी श्रीमती रामा देवी-पत्नी श्री राधाकृष्ण झुंझुनूवाला का स्वर्गवास हो गया। स्व. रामा देवी एक विदुषी एवं धर्मपरायण महिला थीं। ये सात पुत्र एवं दो पुत्रियों की माता थीं। इनके निधन पर भागलपुर जिला अग्रवाल सम्मेलन के अध्यक्ष विश्वनाथ टिबट्टेवाल, उपाध्यक्ष लक्ष्मी नारायण डोकानियां, बिहार प्रांतीय मारवाड़ी सम्मेलन के रामगोपाल पोद्दार, देवकीनंदन झुंझुनूवाला, अरूण बाजोरिया, नोपानी छात्रावास के उपाध्यक्ष डा. पवन पोद्दार, मंत्री मनोज जैन, लायंस क्लब के अध्यक्ष पवन कुमार बाजोरिया, पशुपति झुंझुनूवाला, शंकरलाल जैन, गोकुलचन्द कोटरीवाला, चैम्बर ऑफ कॉमर्स के अध्यक्ष नारायण प्रसाद कोटरीवाला, हीरा लाल केडिया, गौरीशंकर खेतडीवाल, ओमप्रकाश शर्मा, अरूण कुमार लाठ, महिला समिति की सदस्या नारायणी केडिया, कुमुद खेतडीवाला, बिहार सरकार के मंत्री श्री अश्विनी कुमार चौबे आदि लोगों ने शोक प्रकट कर मृतात्मा के प्रति श्रद्धांजली अर्पित किया। चावो वीरो बगड़ में बलास रुम हेतु भूमि पूजन : बगड़ स्थित चावो वीरो शिक्षण संस्थान में बालिका उमा विद्यालय व महाविद्यालय में चावो वीरो शिक्षा सदन ट्रस्ट की ओर से निर्माण होने वाले आठ कमरों का भूमि पूजन गुरुवार को किया गया। रिद्धि सिद्धि हनुमान मंदिर के पुजारी गौरीशंकर शर्मा के आचार्यत्व में संस्था के ट्रस्टी संतोष रूंगटा ने भाग लिया जिसे ट्रस्ट के अध्यक्ष मोहनलाल रूंगटा ने नीव का पत्थर रखकर विधिवत सम्यन् करवाया।

दैनिक भास्कर एवं न्यू राज. पब्लिक स्कूल के संयुक्त तत्वाधान में लगा समर कैम्प

माई झुंझुनू, 9 जून। दैनिक भास्कर व न्यू राजस्थान पब्लिक स्कूल का पिटारा मंगलवार को खुल गया। न्यू राजस्थान बालिका पीजी कॉलेज कैम्पस में शुरू हुए ज्ञान, जिज्ञासा, रोमांच और मस्ती के महासंगम निखार 2009 का शुभारंभ पूर्व प्रधानाचार्य चतुरसिंह शेखावत ने किया। न्यू राजस्थान बालिका पीजी कॉलेज के डायरेक्टर इंजीनियर प्यारिलाल दुकिया ने कहा कि समर कैम्प में विभिन्न गतिविधियों व प्रतियोगिताओं में शामिल होने से बच्चों में कॉन्फिडेंस डवलप होता है। ज्ञान, जिज्ञासा, रोमांच और मस्ती के संगम निखार-2009 में आने वाले बच्चों ने योगासन किए, अंग्रेजी बोलना व कंप्यूटर चलाना सीखा। बुधवार को पंतजली योग समिति की गीता नृत्यां ने बच्चों को योग के जरिए स्वस्थ रहने के तरीके बताए। उन्होंने बताया कि हमारा शरीर अग्नि, वायु, जल, आकाश व पृथ्वी इन पंचतत्वों से बना है।

डा. जितेन्द्र सिंह एवं राजकुमार शर्मा का अभिनन्दन

माई झुंझुनू, 8 जून। राजस्थान ब्राह्मण महासभा के बैनर तले खेतडी में मनसा माता मंदिर परिसर में सोमवार सांयकाल उर्जा मंत्री डॉ. जितेन्द्र सिंह एवं नवलगढ़ विधायक डॉ.राजकुमार शर्मा एवं अन्य प्रतिभाओं का सम्मान किया गया। समारोहपूर्वक सम्पन्न समारोह की अध्यक्षता महासभा के जिलाध्यक्ष डॉ. दयाशंकर बावलिया ने की जबकि मुख्य अतिथि उर्जा मंत्री डॉ. जितेन्द्र थे एवं विशिष्ट अतिथि नवलगढ़ विधायक डॉ. राजकुमार शर्मा, राज. संस्कृत विश्वविद्यालय के कुलपति युगल किशोर मिश्रा, राजस्थान ब्राह्मण आरक्षण मंच के प्रदेश अध्यक्ष पवन पुजारी, बगड़ पालिका उपाध्यक्ष मुकेश दाधिच आदि थे। इस अवसर पर अतिथियों का स्वागत शॉल ओढ़ाकर माल्यार्पण के साथ किया गया। प्रदेश हरितवाले ने धन्यवाद ज्ञापित किया। संचालन एडवोकेट संजय सुरेलिया ने किया। स्वागत भाषण वादरायण पीटाधीधर पं. बर्द्रीप्रसाद शास्त्री ने दिया।

होम्योपैथिक शिविर का शुभारंभ अतिरिक्त जिला कलेक्टर मिश्रा ने किया

माई झुंझुनू, 18 जून। अपर जिला कलेक्टर राजेन्द्र प्रसाद मिश्रा ने कहा कि समाज सेवा संस्थाएं आपसी सामंजस्य को स्थापित कर पीड़ितों की मदद करने आगे आएंगे। गुरुवार को अतिरिक्त जिला कलेक्टर मिश्रा ने होम्योपैथिक चिकित्सा शिविर का शुभारंभ करते हुए यह उद्गार व्यक्त किए। दीनदयाल कैलास चंद्र के आर्थिक सहयोग से स्व. श्री आत्माराम की पुण्यतिथि पर झारमल टिबट्टेवाला गैस्ट हाउस में उन्होंने कहा कि मानव सेवा सबसे बड़ा धर्म है। निःशुल्क चिकित्सा शिविर पीड़ित एवं गरीब तबके से जुड़े लोगों को राहत प्रदान करता है। सामाजिक संस्थाओं को एक जुट होकर ऐसा वित्तीय कोष स्थापित करना चाहिए जिससे आकस्मिक दुर्घटना



फोटो : रामनिवास सोनी

लोकसभा अध्यक्ष श्रीमती मीरा कुमार से मंगलवार को नई दिल्ली में संसद भवन स्थित अपने कार्यालय में राजस्थान विधानसभा के अध्यक्ष श्री दीपेन्द्र सिंह शेखावत से भेंट करते हुए